

**REGOLAMENT TA' DELEGA TAL-KUMMISSJONI (UE) Nru 482/2014****tal-4 ta' Marzu 2014****li jemenda r-Regolament ta' Delega (UE) Nru 114/2013 fir-rigward tal-emissjonijiet speċifiċi medji ta' CO<sub>2</sub> fl-2010 speċifikati għall-manifattur Great Wall Motor Company Limited**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 510/2011 tal-Parlament Ewropew u tal-Kunsill tal-11 ta' Mejju 2011 li jistabbilixxi standards ta' rendiment fir-rigward tal-emissjonijiet tal-vetturi kummerċjali hfief godda bhala parti mill-approċċ integrat tal-Unjoni biex jitnaqqsu l-emissjonijiet tas-CO<sub>2</sub> minn vetturi hfief <sup>(1)</sup>, u b'mod partikolari l-Artikolu 11(7) tiegħu,

Billi:

- (1) Il-manifattur tal-vetturi kummerċjali hfief, Great Wall Motor Company Limited, għarraf lill-Kummissjoni li l-emissjonijiet speċifiċi medji ta' CO<sub>2</sub> fl-2010 speċifikati għal dak il-manifattur fir-Regolament ta' Delega tal-Kummissjoni (UE) Nru 114/2013 <sup>(2)</sup> mhumiex korretti. Il-manifattur ipprova evidenza dettaljata li turi li l-emissjonijiet speċifiċi medji ta' CO<sub>2</sub> fl-2010 kienu oghla sew mill-valur indikat f'dak ir-Regolament.
- (2) Il-Kummissjoni vvalutat l-evidenza pprovduta minn Great Wall Motor Company Limited u tikkunsidra li huwa xieraq li l-valur jiġi kkoreġut.
- (3) Għaldaqstant, ir-Regolament ta' Delega (UE) Nru 114/2013 għandu jkun emendat skont dan,

ADOTTAT DAN IR-REGOLAMENT:

*Artikolu 1*

Fil-lista tal-Anness III tar-Regolament (UE) Nru 114/2013, l-annotazzjoni fit-tieni kolonna, intitolata "Emissjonijiet medji (g/km)", għall-ghamla *Great Wall* tinbidel u ssir "225,00".

*Artikolu 2*

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Marzu 2014.

Għall-Kummissjoni  
Il-President  
José Manuel BARROSO

<sup>(1)</sup> ĠUL 145, 31.5.2011, p. 1.

<sup>(2)</sup> Ir-Regolament ta' Delega tal-Kummissjoni (UE) Nru 114/2013 tas-6 ta' Novembru 2012 li jissupplimenta r-Regolament (UE) Nru 510/2011 tal-Parlament Ewropew u tal-Kunsill fir-rigward tar-regoli għall-applikazzjoni għal deroga minn miri ta' emissjonijiet speċifiċi tas-CO<sub>2</sub> għal vetturi kummerċjali hfief godda (ĠUL 38, 9.2.2013, p. 1).